

महाराष्ट्र शासन

गृह विभाग

शासन ज्ञापन क्रमांक-पोप्रमा-०३१७/प्र.क्र.२४७/पोल-७.

मंत्रालय, दुसरा मजला, मादाम कामा मार्ग, हुतात्मा राजगुरु चौक, मुंबई-४०००३२.

दिनांक ०२ जून २०१७.

विषय :- पोलीस अधीक्षक, अकोला, यांच्या कार्यालयाच्या आवारात पारपत्र/नोदणी कार्यालय याच्यासाठी नवीन प्रशासकीय इमारतीचे बांधकाम करण्यास प्रशासकीय मान्यता देण्याबाबत.

संदर्भ :-

- १) शासन परिपत्रक, वित्त विभाग, क्र. विअप्र-२०१४/ प्र.क्र.४९/ १४/ विनियम, दिनांक ०५.०१.२०१५.
- २) शासन निर्णय, वित्त विभाग, क्र. विअप्र-२०१३/प्र.क्र.३०/१३/विनियम, भाग-२, दिनांक १७.०४.२०१५.
- ३) पोलीस महासंचालक, महाराष्ट्र राज्य, मुंबई, यांचे पत्र क्र. पोमसं/ २७-बी/ २८-बी-२/ पारपत्र-इमा.बांध.-अकोला/ १७०/ २०१७, दिनांक २९.०३.२०१७.

ज्ञापन :-

पोलीस महासंचालक, महाराष्ट्र राज्य, मुंबई, यांनी पोलीस अधीक्षक, अकोला, यांच्या कार्यालयाच्या आवारात पारपत्र/नोदणी कार्यालय याच्यासाठी नवीन प्रशासकीय इमारतीचे बांधकाम करण्याचा प्रस्ताव सादर केला आहे.

२. उक्त कामासाठी, उप-विभागीय अभियंता, सार्वजनिक बांधकाम उप-विभाग क्र.१, अकोला, यांनी सन २०१५-१६ च्या दरसूचीनुसार तयार केलेले रु.१,१८,३१,०००/- इतक्या खर्चाचे अंदाज सादर केले आहेत. हे अंदाज कार्यकारी अभियंता, सार्वजनिक बांधकाम विभाग, अकोला आणि अधीक्षक अभियंता, सार्वजनिक बांधकाम मंडल, अकोला यांनी साक्षांकित केले आहेत.

३. उक्त खर्चाचे अंदाज सार्वजनिक बांधकाम विभाग, मंत्रालय, यांनी तपासले आहेत व ते रु.१२५.०८ लक्ष असे सुधारित केले आहेत व त्याप्रमाणे, पुढील अटीवर, प्रशासकीय मान्यता देण्यास सहमती दिली आहे:-

- १) निधी उपलब्ध झाल्याशिवाय बांधकामास सुरवात करू नये.
- २) बांधकामाचा नमुना नकाशा, मांडणी नकाशा आणि विस्तृत नकाशा यांना वास्तुविशारदाकडून मंजूरी घेऊनच काम सुरु करावे.
- ३) काम सुरु करण्यापूर्वी जागेच्या मालकी हक्काबाबतची पूर्तता करून घ्यावी.
- ४) ढोबळ स्वरूपात धरण्यात आलेल्या तरतुदीबाबत विस्तृत खर्चाचे अंदाज मंजूर करूनच काम हाती घ्यावे.
- ५) खर्चाचे अंदाज हे पोलीस अधीक्षक, अकोला, यांनी साक्षांकित करावे.

४. त्या अनुसार, पोलीस अधीक्षक, अकोला, यांच्या कार्यालयाच्या आवारात पारपत्र/नोदणी कार्यालय याच्यासाठी नवीन प्रशासकीय इमारतीचे बांधकाम करण्यासाठी रु.१२५.०८ लक्ष इतक्या खर्चाच्या अंदाजास, परिच्छेद ३ मध्ये नमूद केलेल्या अटीवर, याद्वारे, मान्यता प्रदान करण्यात येत आहे.

५. उक्त कामासाठी येणारा खर्च हा गृह विभाग, मागणी क्र. बी-१०, मुख्य लेखाशीर्ष, ४०७०, इतर प्रशासनिक सेवांवरील भांडवली खर्च, (००) (११) महाराष्ट्र राज्य पोलीस गृहनिर्माण पोलीस विभागाच्या कार्यालयीन इमारतीचे बांधकाम करणे (४०७० ०२११), ५३, मोठी बांधकामे, याखाली उपलब्ध असलेल्या अनुदानातून भागविण्यात यावा.

६. हे ज्ञापन सार्वजनिक बांधकाम विभागाच्या अनौपचारिक संदर्भ क्र.४११/इमा-२, दिनांक २३.०४.२०१७, अन्वये मिळालेल्या सहमतीने निर्गमित करण्यात येत आहे.

७. हे ज्ञापन महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा सांकेतांक २०१७०६०६१७४०२१६५२९ असा आहे. हे ज्ञापन डीजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(स्वप्नील गोपाल बोरसे)
कार्यासन अधिकारी, महाराष्ट्र शासन.

प्रति,
पोलीस महासंचालक,
महाराष्ट्र राज्य, मुंबई.

प्रत :-

- १) अपर मुख्य सचिव, वित्त विभाग (व्यय-७/विनियम), मंत्रालय, मुंबई.
- २) प्रधान सचिव, सार्वजनिक बांधकाम विभाग (इमा-२), मंत्रालय, मुंबई.
- ३) विशेष पोलीस महानिरीक्षक, अमरावती परिक्षेत्र, अमरावती.
- ४) पोलीस अधीक्षक, अकोला.
- ५) अधीक्षक अभियंता, सार्वजनिक बांधकाम मंडल, अमरावती.
- ६) कार्यकारी अभियंता, सार्वजनिक बांधकाम विभाग, अमरावती.
- ७) जिल्हा कोषागार अधिकारी, अमरावती.
- ८) महालेखापाल (लेखा व अनुज्ञेयता)-२, नागपूर.
- ९) निवड फाईल (पोल-७).